

Врз основа на Законот за Стопанските комори (Службен весник на РМ бр.17/11), Собранието на Стопанска Комора на Северо-Западна Македонија на состанокот одржан на: 20.12.2017 година, го усвои следниот:

Oda Ekonomike e Makedonise VeriPerëndimore  
Стопанска Комора на Северо-Западна Македонија  
Economic Chamber of North West Macedonia

## СТАТУТ

Бр.-Nr.-No. 0101/6-3  
12.03.2018. год - vii -year  
СКОПЈЕ-SHKUP-SKOPJE

на Стопанска Комора на Северо-Западна Македонија  
(пречистен текст)

## I. ОСНОВНИ ОДРЕДБИ

### Член 1

Статутот на Стопанска Комора на Северо-Западна Македонија (во продолжение Комората) ги одредува и дефинира основните принципи на функционирањето на Комората, целите и активностите.

### Член 2

Комората е самостоен и независен правен субјект, професионална организација на стопанственици, чија задача е преку својата непрофитабилна активност да ги застапува и да ги штити интересите на своите членови.

### Член 3

Името на Комората е Стопанска Комора на Северо-Западна Македонија. Комората може да го користи и кратенката на името со првите иницијали СКСЗМ.

Во меѓународна комуникација, Комората го користи името: "Economic Chamber of North West Macedonia" или кратенката "ECNWM"

Седиштето на Комората е во Скопје на ул.Димитрија Чуповски бр.13, Скопје, Република Македонија.

### Член 4

Комората има печат во облик на круг и штемпил во облик на правоаголник. Името на Комората вовечатот е на три јазици: албански, македонски и английски.

### Член 5

Активностите на Комората се транспарентни.

### Визија и мисија

### Член 6

СКСЗМ има за цел да стане организација лидер во претставувањето на бизнис интересите и создавањето на поволна средина за развој.

СКСЗМ организира, унапредува, заштитува и ги промовира бизнис интересите дома и востранство, заедно со предизвиците на глобалната конкуренција.

## II. ЦЕЛТА И ЗАДАЧИТЕ НА КОМОРАТА

### Член 7

За да ги реализира своите интереси, комората:



1. Помага во развојот на стопанството на неговите членови во земјата и во странство;
2. Информира за економските, финансиските, иновативните и технолошките настани во земјата и во светот;
3. Ја поттикнува трговијата и производството во земјата;
4. Ги поттикнува активностите за развојна пазарната економија, претприемништвото и конкуренцијата;
5. Обезбедува поддршка и професионални услуги;
6. Ја поттикнува комерцијалната соработка (трговија) во земјата и во меѓународно ниво;
7. Го промовира стопанството на своите членови, нивните производи, организира саеми;
8. Обезбедува правна и консултативна помош, и др.;
9. Го поттикнува имплементацијата на современите стандарди;
10. Организира обуки, семинари, форуми, конференции и други форми на собири;
11. Превзема активности за привлекување странски инвестиции;
12. Предложува промена на законите и иницира нови закони;
13. Предложува подобрување на бизнис климата;
14. Се грижи за моралот на своите членови;
15. Се грижи за достоинствена соработка со другите Комори во земјата и во странство;
16. Преку арбитражта им помага на членовите во решавање на споровите кои можат да произлегуваат во текот на нивната работа;
17. Реализира активности кои се делегираат од страна на Владата и локалната власт;
18. Реализира активности кои се предвидени со други закони;
19. Превзема активности за лобирање за законодавството во областа на стопанството;
20. Ги едуира своите членови во врска со напредокот и важноста на нивната улога во општеството;
21. Застапување на интересите на своите членови пред државните органи, особено во областа на законодавството и макроекономските политики;
22. Застапување на интересите на членовите преку нивното учество во комисии, совети или во други работни органи кои се формирани со закон или од страна на Владата на Република Македонија;
23. Членство во слични меѓународни организации.

### **Член 8**

За реализације на целите, Комората може да основа разни **законски** (институции, организации, трговски друштва, и др.), кои ќе ја олеснат поддршката и развојот на бизнисот на членовите.



### **Член 9**

Комората може да врши јавни овластени активности како што се издавање на потврди, сертификати и други акти согласно законите.

Надгледување на имплементацијата на јавната овластена дејност го реализира надлежното Министерство.

За спроведување на јавни овластени активности, Комората подготвува годишен извештај кој го доставува до надлежното Министерство.

## **III. ЧЛЕНСТВОТО И РАКОВОДСТВОТО**

### **Член 10**

Членови на Комората се претпријатијата и другите правни лица регистрирани во трговскиот регистар и во регистарот на другите правни лица со седиште во Република Македонија.

Членството во Комората е слободно и доброволно. Членството во Комората нема обврзувачки карактер.

Членството во Комората започнува од моментот на предавањето на апликацијата за членство во Комората.

Членовите плаќаат членарина еднаш годишно ( зависно од квотата).

Плаќањето на членарината е задолжително.

### **Член 11**

Членството во Комората се прекинува доколку:

- членот не ја плаќа членарината;
- членот доброволно се повлекува од членството во Комората;
- членот го повредува Статутот на Комората;
- Собранието одлучува да му се укине членството;
- членот ги прекинува активностите;
- Комората во рок од две години изгуби било каков контакт со компанијата или со друго правно лице.

### **Член 12**

Со работата во Комората управуваат нејзините членови преку нивните претставници во органите, формите на организирање и работата, специфичните форми на организирање и други форми на организирање кои се утврдени со статутот или со некој друг акт на Комората.

### **Член 13**

Органите на Комората се:

- Собранието;
- Управниот одбор;
- Надзорниот одбор и
- Претседателот.

### **Собрание**

#### **Член 14**

Собранието на Комората е највисок орган и раководи со Комората.

Собранието има 65 претставници (членови) кои ги претставуваат градовите на пропорционален начин врз основа на бројот на членовите во секој град:

- Скопје 15 члена
- Тетово 15 члена
- Гостивар 10 члена
- Куманово 10 члена
- Кичево 4 члена
- Струга 6 члена
- Дебар 3 члена
- Охрид 1 член



- Битола 1 член

Претставниците (членовите) во Собранието се избираат за период од четири години со можност за повторен избор.

Доколку преставник во Собранието дава оставка, ново избраниот член од страна на Собранието ќе има мандат во исто траење како и другите членови избрани во актуелното Собрание.

### Член 15

Собранието ги има следниве надлежности:

- Усвојува Статут на Комората;
- Гласа за изменување и дополнување на Статутот;
- Го избира и го разрешува претседателот на Комората;
- Ги избира и ги разрешува потпретседателите на Комората;
- Ги избира и ги разрешува членовите на Управниот одбор;
- Ги избира и ги разрешува членовите на Надзорниот одбор;
- Ги избира и ги разрешува претседателот и потпретседателот на Собранието;
- Усвојува деловник за својата работа;
- Усвојува годишен извештај за работата на Комората;
- Усвојува годишен финансиски извештај за работата на Комората;
- Усвојува извештај за работата на Претседателството на Комората;
- Го одредува бројот на членовите на Управниот Одбор;
- Го одредува бројот на членовите на Надзорниот Одбор;
- Донесува одлука за формирање на мали групи според делувањето и регионите, како и на други форми на организирање на трудот (активностите) кои се одредени со закон;
- Донесува одлука за затворање на Комората со 2/3 од гласовите на членовите на Собранието;
- Усвојува одлука на Одборот за создавање или учество во Сојузот на стопански Комори;
- Усвојува одлука за отцепување од Сојузот на стопанските Комори;
- Со предлог на Управниот одбор избира почетни членови кои имаат придонесено во развојот на СКСЗМ како почетсен претседател или пријатели на комората;
- Донесува и други одлуки согласно статут на комората.

### Член 16

Собранието на Комората работи на седници.

Седниците на Собранието ги свикува и ги претседава Претседателот на Собранието, а на негово отсуство потпретседателот, во договор со Претседателот на Комората.

Седниците на Собранието се свикуваат и по предлог на Управниот Одбор. Претседателот на Собранието е должен да свика Собрание во рок од 30 дена од денот на предлогот на барањето.

Собранието се свикува најмалку еднаш годишно.  
Мандатот на Претседателот трае четири години.



### Член 17

Собранието почнува со работа ако учествуваат повеќе од половина од членовите на Собранието.

Одлуките се полноважни доколку се усвоени со мнозинство гласови на присутните членови во Собранието.  
Секој член на Собранието има право на еден глас.

## **Управен Одбор** **Член 18**

Управниот Одбор на Комората е раководен орган.  
Управниот одбор се состава од претседателот и 18 членови (вкупно 19), од кои најмалку 3 членови му припаѓаат на женскиот пол.  
Претседателот на Управниот одбор, по функција, истовремено е и Претседател на Комората.

## **Член 19**

Членовите на Управниот Одбор се избираат за време од четири години, со можност за повторен избор.  
Членовите на Управниот Одбор се избираат од редовите на членството на комората, со предлог на Претседателот на комората, врз база на предлог номинациите за Управен одбор од страна на членството на комората.  
Доколку член од Управниот одбор се повлекува, Собранието на комората избира нов член. Мандатот на новиот член трае толку колку што трае мандатот на актуелниот Управен одбор.

## **Член 20**

На членот на Управниот Одбор му престанува мандатот доколку:

- не присуствува 3 пати по ред во состаноците на Управниот Одбор без писмено оправдување (е-маил или смс);
- не го почитува статутот на Комората;
- не ги почитува одлуките на Комората;
- не ја плаќа редовно членарината;
- се кандидира за избор како пратеник, Претседател на општина, член на Совет на општина и други државни институции, се именува во некоја јавна функција или врши професија која е во спротивност со самостојноста и независноста на Комората;
- врши некоја политичка функција во политичка партија (Претседател, заменик претседател, генерален секретар, како и друга функција до ниво на претседатели на органоци), или оставарува партиска или политичка активност;
- се повлекува;
- го разрешува Собранието.

## **Член 21**

Задачата на Управниот Одбор е:

- да донесува Програма за работа,
- да одлучува за вредноста на членарината (квотизација),
- да одлучува за внатрешно структурално организирање на Комората,
- да одлучува за времето на изборот на членовите на органите на Комората,
- да подготвува седница на Собрание,
- да ја спроведува политиката, заклучоците и одлуките на Собранието,
- да усвојува одлуки во врска со спроведувањето на работната програма и на другите акти на Собранието на Комората,
- да предлага разрешување на членови на Управниот и Надзорниот одбор,



- за одредени задачи формира комисии,
- да именува управител на задачите за одредени активности,
- да нуди иницијативи за донесување на закони и акти кои се во интерес на економскиот развој,
- да ја категоризира членство (квотизација),
- да ги застапува интересите на Комората пред органите на централната и локалната власт, како и пред другите организации,
- да донесува акт за организирање и работа,
- да ја уредува начинот на управување и да издаде деловник за потребите на функционирањето и услугите на Комората,
- да избере управители на единиците кои се основаат во Комората,
- да избира и да го разреши извршниот директор на Комората,
- да ја утврдува вредноста на услугите кои ги нуди Комората,
- да огласи, избере и да ги одреди критериумите и начинот на изборот на претставниците (членовите) во Собранието на Комората,
- да ја усвојува годишната програма на Комората,
- да одлучува за начинот на постапката за избор на Претседател на Комората,
- да ги разгледува и да ги утврди ставовите во врска со важните прашања на економскиот систем, на развојната актуелна економска политика,
- да огласува јавен повик за избор на Претседател на Комората,
- да врз Статутот донесува деловник за различните прашања,
- да одлучи за спроведување на прописите,
- да делегира претставници од Комората до релевантните институции за економски прашања,
- да ја одредува вредноста на услугите од овластените јавни дејности,
- да донесува одлуки за основање на регионални органоци во Република Македонија, и надвор од неа,
- да донесува деловник за функционирање и за начин на работа на регионалните органоци во Република Македонија и надвор од неа,
- да донесува одлука дека во соработка со другите Комори ќе создаде Сојуз на Комори,
- да донесува одлука за отцепување од Сојузот на Коморите,
- донаесува други одлуки врз основа на статутот на комората.

### **Член 22**

Управниот одбор работи на седници кои се одржуваат според потребата. Седниците на Управниот Одбор ги повикува Претседателот на Комората.

### **Член 23**

Управниот Одбор може да работи ако се присутни повеќе од половина од членовите на Управниот Одбор.

Управниот Одбор може да одлучува ако гласаат повеќе од половина од присутните членови на состанок.

Управниот Одбор, заради ефикасноста, може да донесе полноправна одлука и ако нема доволен број на присутните членови на состанокот, ако предметот за кој треба да се одлучи претходно е известен членот на Управниот Одбор со писмо (пошта), факс или е-маил. Во овие случаи ако членот, во барањето која ја има добиено не одговори, тогаш Управниот Одбор ќе го реализира принципот “молчењето значи одобрување”.



## **Надзорен одбор**

### **Член 24**

Надзорниот одбор на Комората има Претседател и 6 члена (вкупно 7 члена) кои се избираат од редовите на членовите на Собранието на Комората.

Надзорниот совет на Комората има и свој заменик претседател.

За членови на Надзорниот одбор може да се избираат и експерти од областа на економијата, финансите или правото.

Мандатот на членовите на Надзорниот одбор трае 4 години без право на повторен избор.

Член на Надзорниот одбор не може да биде: Претседателот на Комората, член на Управниот Одбор, Извршниот Директор и лица кои можат да имаат конфликт на интереси.

### **Член 24-а**

На членот на Надзорниот Одбор му престанува мандатот доколку:

-не присуствува 3 пати по ред во состаноците на Надзорниот Одбор без писмено оправдување (е-маил или смс);

-не го почитува статутот на Комората;

-не ги почитува одлуките на Комората;

-не ја плаќа редовно членарината;

-се кандидира за избор како пратеник, Претседател на општина, член на Совет на општина и други државни институции, се именува во некоја јавна функција или врши професија која е во спротивност со самостојноста и независноста на Комората;

-врши некоја политичка функција во политичка партија (Претседател, заменик претседател, генерален секретар, како и друга функција до ниво на претседатели на органи), или остварува партиска или политичка активност;

-се повлекува;

-го разрешува Собранието.

### **Член 25**

Надзорниот одбор набљудува над:

- спроведувањето на Статутот на Комората и на другите општи акти;

- работата и функционирањето на Комората;

- користењето на финансиските средства на Комората;

- другите работи кои и доверува Собранието на Комората.



### **Член 26**

За својата работа Надзорниот одбор го известува Собранието најмалку еднаш годишно.

### **Член 27**

Седниците на Надзорниот одбор ги повикува и со нивната работа претседава Претседателот на Надзорниот одбор, а во негово отсуство заменикот на Претседателот.

Седниците на Надзорниот одбор се одржуваат најмалку еднаш годишно.

## **Претседател на Комората**

### **Член 28**

Претседателот на Комората се избира од редот на претставниците на членовите на Комората со јавен повик.

Претседателот на Комората го избираат членовите на Собранието.

Мандатот на Претседателот на Комората трае 4 (четири) години со право на повторен избор.

Функцијата Претседател на Комората е доброволна функција.

### **Член 29**

Претседателот на Комората ја претставува Комората, ги спроведува нејзините работи и ги имплементира одлуките и заклучоците на другите органи на Комората, и е одговорен за законитоста на работата на Комората.

Претседателот на Комората донесува одлуки и презема мерки и активности во согласност со Статутот и другите акти на Комората.

### **Член 30**

Собранието може да го отповикува Претседателот пред истекувањето на неговиот мандат, и тоа за следниве причини:

- ако не ги спроведува одлуките на Собранието или на Управниот Одбор;
- ако не се придржува кон одредбите на актите на Комората, особено на Статутот;
- ако ги прекршува позитивните законски прописи;
- на негово барање;
- ако не ја претставува Комората на достоинствен и професионален начин.

### **Член 31**

Комората има еден или повеќе заменици претседатели кои со предлог на Претседателот на Комората се избираат од редот на членовите на Управниот Одбор, за што одлучува Собранието на Комората.

Мандатот на заменикот/замениците трае 4 (четири) години, односно колку трае и мандатот на Управниот одбор, изран на избирачкото Собрание на комората.

Заменикот/замениците го претставуваат Комората во отсуство на Претседателот на Комората.

## **IV. ОРГАНИЗИРАЊЕ НА КОМОРАТА**

### **ПРОФЕСИОНАЛНИ КАНЦЕЛАРИИ**

### **Член 32**

Одделенијата и канцеларите се организациона единица на структурата на Комората.

Одделенијата и канцеларите организираат, администрацираат и управуваат со активностите и услугите на Комората.

### **ДИРЕКТОР НА КОМОРАТА**

### **Член 33**

Комората има Извршен Директор.

Директорот се избира со јавен повик.

Директорот ја престатува Комората на договорни и стварно правни односи, со физички или правни лица.

Директорот ги организира и управува со Одделенијата и канцелариите на Комората.

Директор ја претставува Комората во отсуство на Претседателот и на замениците на Претседателот на Комората.

Директорот ги извршува одлуките кои ги усвојува Управниот одбор.

Директорот врши други работи во согласност со Статутот и општите акти на Комората.

## РАБОТЕН ПЛАН И ИЗВЕСТУВАЊЕ

### Член 34

Извршната канцеларија подготвува годишен план на работа, кој се усвојува од страна на Управниот одбор.

Извршната канцеларија изготвува 6 месечен и годишен извештај за реализација на работниот план, кој опфаќа и финансиски аспекти на работа.

## ФОРМИ НА ОРГАНИЗИРАЊЕ

### Член 35

Со цел на достоинствена застапеност на одредените бизнис интереси за потребите на членовите во Комората може да се формираат групации и клубови од различни области со заеднички интерес.

Овие групации се следните:

- 1.-Групација за земјоделство и рурален развој,
- 2.-Групација на градежништвото, урбанизам, животна средина и енергетика,
- 3.-Групација за туризам и угостителство,
- 4.-Групација на жени претприемачи,
- 5.-Групација на медиумите,
- 6.-Групација на информативните технологии,
- 7.-Групација на дистрибутери на широка потрошувачка и продажба на мало,
- 8.-Групација за правни, финансиски и консултантни услуги,
- 9.-Групација за транспорт, шпедиција и сообраќај,
- 10.-Клуб на индустриски производители.

### Член 35-а

За групацијата или клубот со најмалку 10 членови Управниот одбор донесува Правилник за внатрешна организација.

Групацијата или клубот од став 1 од овој член има претседател и заменик претседател чиј мандат и функција се определува со Правилникот за внатрешна организација.

За групацијата или клубот кој има помалку од 10 членови Управниот одбор именува координатор.

### Член 36

За потребите на членовите на Комората, може да се формираат нејзини регионални ограноци.

Комората може да формира свои застапништва и во други држави, и тоа согласно законите на таа држава.

Начинот на работата и на функционирањето се уредува со Правилникот кој ќе го донесе Управниот одбор.

За потребите на членовите и за унапредување на нивниот бизнис, Комората може да создаде Сојуз со другите Комори кои делуваат во Република Македонија.

Сојузот е правно лице.

Одлуката за основање на Сојуз го донесува Управниот одбор која се усвојува од страна на Собранието.

## ФОРМИ НА СОРАБОТКА

### Член 37

За потребите на членовите, Комората може да соработува со владините институции, локалните власти итн.

За потребите на членовите, Комората може да соработува и со Комори надвор од Република Македонија.

За потребите на членовите, Комората може да се зачлени и во релевантните бизнис институции, и тоа внатре и надвор од Република Македонија.

За потребите на членовите, Комората во соработка и во согласност со заинтересираните страни (институции и сл.) кои се со седиште надвор од Република Македонија може да основи нови институции во Република Македонија.

## ФИНАНСИСКИ ИЗВОРИ НА КОМОРАТА

### Член 38

Средствата за работа во Комората се обезбедуваат од:

- годишната членарина;
- услугите на Комората;
- услугите на овластените јавни дејности;
- домашните или меѓународните донации;
- проекти и
- други извори.

### Член 39

За извршување на одредените работи од областа на делувањето и задачите на Комората кои не се финансираат од средствата наведени во Член 38 од овој

Статут, членовите на Комората можат да ги здружуваат средствата и да формират фонд.

Користењето на финансиските средства собрани во фондот, се врши во согласност со постоечките закони на Република Македонија и во согласност со деловниците кои ги усвојува Управниот одбор на Комората.



## СУДОТ НА ЧЕСТА

### Член 40

Во рамките на своите можности и во согласност со законот, Комората - според законот за Стопанските Комори (Службен весник бр.17/11) може да основа Суд на Честа како независен орган.

Надлежностите, организирањето и функционирањето се уредуваат со Деловник кој го донесува Управниот одбор и кој го усвојува Собранието.

#### **Член 41**

Судот на честа се грижи за развој, имплементација и зајакнување на добрите обичаи и добриот морал на стопанствениците.

Судот на честа одлучува за повреда на добрите деловни односи, за неисполнувањето на задачите од страна на членовите на Комората, како и за другите повреди за кои може да се преземат мерки во согласност со Статутот на Комората.

Како прекршување на добрите деловни односи се сметаат:

- активностите од страна на членовите на Комората кои им штетат на граѓаните, претпријатијата;
- злоупотребата во протокот на стоки;
- нелојалната конкуренција;
- договорите кои имаат за цел создавање на монопол на пазарот;
- продажбата на стоки без декларации или со лажни изјави;
- неисполнувањето на договорните обврски;
- неправилното однесување кон потрошувачите;
- одбивањето да се дејствува според советувањата на потрошувачите;
- неправедното рекламирање;
- склучените фiktивни договори;
- и други извештаи.

### **ПОСТОЈАН-АРБИТРАЖЕН СУД**

#### **Член 42**

Во рамките на своите можности и во согласност со законот за Стопанските Комори, Комората може да основа Постојан Суд – Арбитражен, и тоа како независен орган.

Надлежностите, организирањето и функционирањето се уредуваат со Деловник кој го донесува Управниот Одбор и кој го усвојува Собранието.

#### **Член 43**

Постојаниот избран арбитражен суд посредува или одлучува за отворените стопански прашања помеѓу нејзините членови, помеѓу нејзините членови и другите страни, како и со правните лица во Република Македонија и надвор од неа, доколку конфликтните страни одлучуваат за нивниот случај да решава овој Суд (при Стопанска Комора).

Судските одлуки се конечни и полноважни.



### **ПРЕСТАНОК НА ДЕЈНОСТА НА КОМОРАТА**

#### **Член 44**

Комората ја прекинува својата активност доколку:

- се оди во ликвидација;
- членовите на Собранието усвојуваат таква одлука со 2/3 од гласовите од Собранието на Комората.

### **Член 45**

Богатството на Комората ќе биде поделена помеѓу основачите (или членовите) на Комората откако ќе се помират долговите према доверителите.

## **ЗАВРШНИ ОДРЕДБИ**

### **Член 46**

Со усвојувањето на овој Статут согласно Законот за Стопанските Комори (Службен весник 17/11) од страна на членовите на Собранието, предходниот Статут на Стопанската Комора на Северо-Западна Македонија донесен на ден 27.02.2014 година е невалиден и неважечки.

### **Член 47**

Овој Статут влегува во сила од денот на усвојување од страна на Собранието на Стопанската Комора на Северо-Западна Македонија, а произведува правно дејство со уписот во регистар.

